

ڈاکٹر ثانیہ نشتر ایس آئی، ایف آر سی پی، پی ایچ ڈی

ڈاکٹر ثانیہ نشتر عالمی سطح پر صحت عامہ کے شعبے میں ایک رہنما کی حیثیت رکھتی ہیں۔ 2017ء میں انہیں عالمی ادارہ صحت کے سربراہ کے انتخاب کے لیے نامزد کیا گیا، ان کے اعلیٰ تجربے اور تکنیکی مہارت کے اعتراف کے طور پر انہیں آخری تین امیدوروں کی فہرست میں شامل کیا گیا۔ وہ یوراگوئے، فن لینڈ اور سری لنکا کے صدور کے ہمراہ عالمی ادارہ صحت (WHO) کے ایک اعلیٰ سطح کے کمیشن کی سربراہ ہیں۔

ڈاکٹر ثانیہ نشتر World Economic Forum کے عالمی ایجنڈا کونسل (صحت) کی چتر پرسن ہیں اور اقوام متحدہ کی "انٹرنیشنل انسٹی ٹیوٹ فار گلوبل ہیلتھ" کی بھی چتر پرسن ہیں۔ ماضی میں انہوں نے اقوام متحدہ کے سیکٹری جنرل کے مقرر کیے جانے پر ماں اور بچے کی صحت کے حوالے سے "غیر جانبدار احتساب پینل" کی سربراہی بھی کی ہے۔ اور دیگر کئی بین الاقوامی پروگراموں میں شامل رہی ہیں اور ان کی سربراہی کی ہے۔ ان کی خدمات کو عالمی سطح پر گراں قدر نظر سے دیکھا جاتا ہے۔ ملکی سطح پر وہ کئی NGO اور فلاحی کاموں کی داغ بیل رکھ چکی ہیں۔ اور غریب مریضوں کی مالی معاونت کے لیے سرگرم عمل ہیں۔

ان کو صحت عامہ، گورننس اور ٹرانپرنسی میں خاص تکنیکی مہارت حاصل ہے۔

انہیں متعدد گراں قدر خدمات کے اعتراف میں متعدد ملکی اور غیر ملکی اعزازات سے نوازا گیا۔ ڈاکٹر نشتر 200 سے زائد تحقیقی مکالموں اور کتابوں کی مصنف ہیں جبکہ ملکی اور بین الاقوامی جرائد میں ان کی خدمات کو نمایاں طور پر پیش کیا گیا ہے۔

ڈاکٹر نشتر 1986ء میں خیبر میڈیکل یونیورسٹی سے فارغ التحصیل ہوئیں اور 16 گولڈ میڈل لے کر ادارے کی بہترین طالبہ کا اعزاز حاصل کیا۔ رائل کالج آف فزیشن لندن کی فیلو ہونے کے ساتھ ساتھ انہوں نے کنگز کالج لندن سے پی ایچ ڈی کی ڈگری حاصل کی۔